

QUICK RELEASE SPIRNG ASSIST DOBBS BAR Mudell QDCB Żġhir u Regolari

Indikazzjonijiet għall-Użu:

Wara li s-sieq tat-tifel jew tat-tifla tiġi kkoreġuta, il-brace tad-Dobbs Bar foot abduction tipprevjeni rkaduta billi żżomm is-sieq fil-pożizzjoni korretta.

AVVIŻ: Qatt tapplika din il-brace fuq sieq mhux ikkoreġuta. Il-brace ma tikkoreġix il-clubfoot (sieq mgħawġa 'l ġewwa u 'l isfel), iżda żżomm biss il-korrezzjoni miksuba mit-trattament tal-Metodu Ponseti (metodu li juża sensiela ta' serje ta' ġibs biex gradwalment is-sieq mgħawġa tiġi kkoreġuta).

Struzzjonijiet għall-Użu:

Id-Dobbs Bar għandha tintlibes għal 23 siegħa kuljum fl-ewwel 3 xhur, u mbagħad matul il-lejl jew waqt l-irqad għal sentejn sa erba' snin. Il-bracing huwa kritiku biex tinzamm il-korrezzjoni ta' saqajn mgħawġa. Jekk il-brace ma tintlibisx kif preskritt, hemm kważi rata ta' rikorrenza ta' 100 fil-mija.

Twissijiet u prekawzjonijiet:

Qatt tuża Loctite jew thread lock ibbażat fuq superglue ieħor fuq il-viti fid-Dobbs Bar. Is-superglue/Loctite se jirreaġixxi mal-plastik tal-polikarbonat u jwassal biex il-plastik jiddgħajjef u jinkiser.

Kif Tissettja d-Dobbs Bar

Kif tissettja l-wisa' tal-virga:

Id-Dobbs Bar għandha tiġi ssettjata b'tali mod li l-wisa' tal-virga tkun ugwali għall-wisa' tal-ispalel tat-tifel jew tat-tifla. Kejjel il-wisa' tal-ispalel tat-tifel jew tat-tifla min-naħa ta' barra tal-ispalla tax-xellug san-naħa ta' barra tal-ispalla tal-lemin. Aġġusta t-tul tad-Dobbs Bar sabiex it-tul tal-virga jkun ugwali għall-kejl tal-wisa' tal-ispalel tiegħek minn nofs l-għaksa tal-pjanċa tas-sieq tax-xellug sa nofs l-għaksa tal-pjanċa tas-sieq tal-lemin. Il-virga aħjar tkun f'it usa' mill-wisa' tal-ispalel milli idjaq. Se jkun skomdu għat-tifel jew għat-tifla jekk it-tul tal-virga jkun dejjaq wisq.

Bl-użu taċ-ċavetta eżagonali pprovduta fil-pakkett, ħoll il-viti bir-ras eżagonali fuq il-klamp ċentrali u żerżaq il-wisa' tal-vireg biex tiftaħhom sakemm jaqblu mal-wisa' tal-ispalel tat-tifel jew tat-tifla. Ġaladarba l-wisa' jkun kif suppost, erġa' ssikka l-vit(i) bir-ras eżagonali biex tillokkja l-vireg sew f' posthom.

Kif tissettja r-rotazzjoni esterna:

Is-sieq affettwata jew mgħawġa għandha tiġi ssettjata għal 60 grad ta' rotazzjoni esterna, waqt li n-naħa mhux affettwata għandha tiġi ssettjata għal 30 grad ta' rotazzjoni esterna. Għal clubfoot bilaterali, iż-żewġ saqajn għandhom jiġu ssettjati għal 60 grad. L-angolu tar-rotazzjoni esterna għandu jaqbel mal-grad tar-rotazzjoni esterna miksuba bl-aħħar ġibs. Pereżempju, jekk it-tabib seta' jikkoreġi s-sieq affettwata sa 50 grad biss, mela l-brace għandha tiġi ssettjata wkoll għal 50 grad. *ħoll il-vit bir-ras eżagonali fiċ-ċentru tad-driegħ iswed li jdur u dawwar il-biċċa "Y" ħamra 'l barra sakemm il-pointer fuq id-driegħ iswed li jdur ikun allinjat mas-setting tal-grad korrett fuq il-biċċa "Y" ħamra. Erġa' ssikka l-vit biex tillokkja l-angolu mixtieq ta' rotazzjoni esterna.*

Kif twaħħal il-pjanċa tas-sieq maż-żarbun/AFO:

Waħħal il-pjanċa tas-sieq sewda mal-qiegħ taż-żarbun/AFO Markell billi tallinja ż-żewġ toqob koniċi fil-pjanċa tas-sieq sewda maż-żewġ toqob fuq il-qiegħ taż-żarbun. Bl-użu tal-istandard head screws ipprovduti, l-ewwel

issikka vit wieħed sa nofsu, imbagħad issikka l-vit l-ieħor kollu kemm hu. Erga' lura u ssikka l-ewwel vit kollu kemm hu.

Kif tuża l-karatteristika ta' skunnettjar rapidu:

Meta l-pjanča tas-sieq tkun imwaħħla maż-żarbun, żerżaq il-pjanča s-sewda tas-sieq għal fuq iż-żewġ klipps ħomor u żerżaq il-pjanča tas-sieq 'il quddiem biex tqabba il-plunger bil-molla u tillokkja ż-żarbun f'postu. Biex tħoll iż-żarbun, iġbed il-plunger bil-molla waqt li timbotta l-pjanča lura lejn l-għarqub tat-tifel jew tat-tifla.